

4. Il-Qattus u l-Iljun

Il-qattus keċċa ‘l martu,
u flokha ġab żinzilla;
kulhadd fost l-annimali
ha skandlu kbir u rvilla,

U maż-żinzilla daru,
“adultera” għajruha,
u biex l-iskandlu jpattu
kull fejn għaddiet haġġruha.

Ftit wara keċċa ‘l martu
l-iljun, ir-re setgħan,
u flokha ġab żinzilla;
‘mma flok li mill-ħitan

il-bhejjem hađu l-ħaġar
sabiex iwaddbuhulha,
ilkoll tefgħulha l-fjuri,
ilkoll sieqha lagħqulha.

20/1/1967